



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စီမံကိန်းဦးစီးဌာန



စိုက်ပျိုးစီးပွားသတင်းလွှာ

အမှတ်စဉ် (၄၄ / ၂၀၂၂)

၂၀၂၂ ခုနှစ်၊ နိုဝင်ဘာလ(၁၀) ရက်

၁၀-၁၁-၂၀၂၂	
ငွေကြေး အမျိုးအစား	ငွေလဲလှယ်နှုန်း (ကျပ်)
ဒေါ်လာ	၂၁၀၀.၀
ယူရို	၂၀၉၆.၁
စင်စင်ဒေါ်လာ	၁၄၉၈.၂
စတာလင်ပေါင်	၂၃၈၉.၇
ဂျပန်ယန်း (၁၀၀)	၁၄၃၄.၆
တရုတ်ယွမ်	၂၈၉.၅၄
ဟောင်ကောင် ဒေါ်လာ	၂၆၇.၅၃
အိန္ဒိယရူပီး	၂၅.၆၈၃
ကိုရီးယားဝမ် (၁၀၀)	၁၅၂.၁၄
မလေးရှား ရင်းဂစ်	၄၄၆.၈၁
ဖိလစ်ပိုင်ပီဆို	၃၆.၁၆၉
ထိုင်းဘတ်	၅၆.၉၆၅
ဗီယက်နမ်ဒေါင် (၁၀၀)	၈.၄၄၄၈

သတင်းခေါင်းစဉ်များ

■ အထွေထွေသတင်းများ

- ယူရိုဇန်ဒေသ ငွေကြေးဖောင်းပွမှုအခြေအနေနှင့်အတိုးနှုန်းထပ်မံတိုးမြှင့်မှု
- ၈-ကြိမ်မြောက် GEFA Diplomats' Salon 2022 ဆွေးနွေးပွဲတက်ရောက်ခြင်း
- တရုတ်နိုင်ငံ၏ တရုတ်ဆေးဖက်ဝင်ပစ္စည်းများ တင်သွင်းမှုစီမံခန့်ခွဲမှုအပိုင်း(၁)

လယ်ယာစီးပွားနှင့်
ကုန်သွယ်မှုဌာနခွဲ၊
စီမံကိန်းဦးစီးဌာန
ရုံးအမှတ် (၁၅)
ဖုန်း-၀၆၇-၃၄၁၀၆၈၄
Email-
misdop.moali@gmail.com

ယူရိုဇန်ဒေသ ငွေကြေးဖောင်းပွမှုအခြေအနေနှင့် အတိုးနှုန်းထပ်မံတိုးမြှင့်မှု

ယူရိုဇန်ဒေသ၏ ငွေကြေးဖောင်းပွမှုသည် ဆက်လက်မြင့်တက်လျက်ရှိပြီး နောက်ဆုံး ခန့်မှန်းထားမှုအရ နှစ်စဉ်ငွေကြေးဖောင်းပွမှုနှုန်းမှာ (၉.၉) ရာခိုင်နှုန်းရောက်ရှိရန် ခန့်မှန်းထား ရှိပြီး ယခင်နှစ် ငွေကြေးဖောင်းပွမှုနှုန်းမှာ (၃.၄) ရာခိုင်နှုန်းသာ ရှိခဲ့ပါသည်။ Eurostat အဖွဲ့ အစည်း၏ ခန့်မှန်းမှုအရ ယူရိုဇန်ဒေသတွင် အောက်တိုဘာလတွင် ငွေကြေးဖောင်းပွမှုနှုန်း (၁၀.၇) ရာခိုင်နှုန်းသို့ ရောက်ရှိရန် ခန့်မှန်းထားပြီး နှစ်ပေါင်း(၄၀) အတွင်း အမြင့်ဆုံးသို့ရောက်ရှိ ခဲ့ပါသည်။ အီးယူအဖွဲ့ဝင်နိုင်ငံအချို့၏ အောက်တိုဘာလ ငွေကြေးဖောင်းပွမှုအခြေအနေမှာ ဘယ်လ်ဂျီယံနိုင်ငံတွင် (၁၃.၁)ရာခိုင်နှုန်း၊ လစ်သူယေးနီးယားနိုင်ငံတွင် (၂၂) ရာခိုင်နှုန်း၊ လပ်ဗီးယား နိုင်ငံတွင် (၂၁.၈) ရာခိုင်နှုန်းနှင့် အက်စ်တိုးနီးယားနိုင်ငံတွင် (၂၂.၄) ရာခိုင်နှုန်း အသီးသီးဖြစ်ကြ ပါသည်။

ကဏ္ဍတစ်ခုခြင်းလေ့လာမှုအရ စွမ်းအင်ကဏ္ဍငွေကြေးဖောင်းပွမှုနှုန်းမှာ ဩဂုတ်လနှင့် စက်တင်ဘာလတွင် (၃၈.၆) ရာခိုင်နှုန်းနှင့် (၄၀.၇) ရာခိုင်နှုန်း အသီးသီးရှိခဲ့ရာမှ အောက်တိုဘာ လတွင် (၄၁.၉) ရာခိုင်နှုန်းသို့ ရောက်ရှိလာခဲ့ကြောင်းသိရှိရပါသည်။ စွမ်းအင်နှင့် စားသောက်ကုန် ဈေးနှုန်းများ မြင့်တက်လာခြင်းကို လေ့လာဆန်းစစ်ကြည့်လျှင် ဥရောပဒေသ သဘာဝဓါတ်ငွေ့ တင်သွင်းမှု၏ (၄၀) ရာခိုင်နှုန်းသည် ရုရှားနိုင်ငံမှဖြစ်ပြီး ရုရှား-ယူကရိန်း ပဋိပက္ခဖြစ်ပွားခဲ့ပြီး နောက်ပိုင်း ရုရှားနိုင်ငံမှ ဓါတ်ငွေ့တင်သွင်းမှု လျော့ချခဲ့ရာမှ စွမ်းအင်ဈေးနှုန်းများ များစွာမြင့်တက် လာခဲ့ပါသည်။ ထို့ပြင် ရုရှားနှင့်ယူကရိန်းနိုင်ငံတို့သည် ကမ္ဘာ့ဂျုံနှင့်မုယောစပါး ထုတ်လုပ်မှု၏ သုံးပုံတစ်ပုံကိုလည်းကောင်း၊ ကမ္ဘာ့နေကြာဆီထုတ်လုပ်မှု၏ သုံးပုံနှစ်ပုံကိုလည်းကောင်း ထုတ်လုပ် နေကြပြီး ယူကရိန်းနိုင်ငံသည် ကမ္ဘာတွင် စတုတ္ထအကြီးဆုံး ပြောင်းတင်ပို့နေသည့်နိုင်ငံလည်း ဖြစ်ပါသည်။

European Central Bank (ECB) က ယူရိုဇန်ဒေသ ငွေကြေးဖောင်းပွမှုကို ကုစားနိုင်ရန် အတွက် ၂၇.၁၀.၂၀၂၂ ရက်နေ့တွင် အတိုးနှုန်းကို (၀.၇၅) အမှတ် ထပ်မံတိုးမြှင့်လိုက်ရာ စက်တင်ဘာလတွင် တိုးမြှင့်ခဲ့သည့် အပ်ငွေအတိုးနှုန်း (၀.၇၅)ရာခိုင်နှုန်းမှာ (၁.၅) ရာခိုင်နှုန်းနှင့် ချေးငွေပေါ်အတိုးနှုန်းမှာ ယခင် (၁.၂၅)ရာခိုင်နှုန်းမှ (၂) ရာခိုင်နှုန်းသို့ တိုးမြှင့်ရောက်ရှိလာပါသည်။ ECB သည် ဇူလိုင်လနှင့် စက်တင်ဘာလတို့တွင် အတိုးနှုန်းများ တိုးမြှင့်ဆောင်ရွက်ခဲ့ပြီး ယခု အကြိမ်သည် တတိယအကြိမ်တိုးမြှင့်ခြင်းဖြစ်ပြီး ဆယ်စုနှစ်ကျော်ကာလအတွင်း အမြင့်ဆုံး အတိုးနှုန်းဖြစ်ပါသည်။ အတိုးနှုန်းမြင့်တက်မှုကြောင့် အပေါင်စာချုပ်များ၊ ချေးငွေနှင့် ခရက်ဒစ် ကတ်များ ပိုမိုဈေးနှုန်းကြီးမြင့်လာနိုင်ပြီး အစိုးရများအနေဖြင့် အမျိုးသားကြွေးမြီအတွက် ပိုမို ပေးချေရခြင်းများ ရှိလာနိုင်မည်ဖြစ်ပါသည်။ တိုးမြှင့်လိုက်သော အတိုးနှုန်းသည် ယူရိုငွေကြေး သုံးစွဲသော အီးယူအဖွဲ့ဝင်(၁၉) နိုင်ငံအတွက် နိုဝင်ဘာလ(၂)ရက်နေ့မှ စတင်သက်ဝင်မှု ရှိမည်

ဖြစ်ပါသည်။ ECB အနေဖြင့် အခြားနိုင်ငံများရှိ ဗဟိုဘဏ်များနည်းတူ မြင့်တက်လာနေသော ဈေးနှုန်းကို လျော့ကျလာစေရန်အတွက် အတိုးနှုန်းများမြှင့်တင်၍ စားသုံးသူများနှင့် စီးပွားရေး လုပ်ငန်းများက ပိုမိုဝယ်ယူသုံးစွဲလာကြစေရန် ဆောင်ရွက်လျက်ရှိပြီး ငွေကြေးဖောင်းပွမှု အခြေအနေပေါ်မူတည်၍ အတိုးနှုန်းများ ဆက်လက်တိုးမြှင့်နိုင်ဖွယ်ရှိကြောင်းလည်း ခန့်မှန်း ထားရှိပါသည်။

ECB ဥက္ကဋ္ဌ Ms.Christine Lagarde က ယူရိုဇုန်ဒေသ၏ တတိယသုံးလပတ် စီးပွားရေး အခြေအနေမှာ သိသာစွာနှေးကွေးလာနေပြီး လာမည့်နှစ်အစပိုင်းတွင်လည်း ဆက်လက် အားနည်း နေနိုင်ချေရှိကြောင်း၊ ကုန်ထုတ်လုပ်မှုလုပ်ငန်းများတွင် အမှာစာအသစ်များ ရရှိမှုမှာ လည်း ကျဆင်းလာနေကြောင်း ပြောကြားခဲ့ပါသည်။ ယူရိုဇုန်ဒေသ၏ ပျမ်းမျှကြွေးမြီ အခြေအနေ သည် ၂၀၂၂ ခုနှစ် ဒုတိယသုံးလပတ်အကုန်တွင် ဂျီဒီပီ၏ (၉၄.၂) ရာခိုင်နှုန်းသို့ ရောက်ရှိခဲ့ကြောင်း သိရှိရပါသည်။

Source: <https://www.euronews.com/next/2022/10/19/record-inflation-which-country-in-europe-has-been-worst-hit-and-how-do-they-compare>
<https://www.euronews.com/my-europe/2022/10/27/ecb-announces-new-super-hike-of-interest-rates-to-tame-inflation-as-recession-draws-nearer>

သီတာဝင်းဌေး၊ စီးပွားရေးသံမှူး
ဂျာမနီ

(၈) ကြိမ်မြောက် GEFA Diplomats' Salon 2022 ဆွေးနွေးပွဲတက်ရောက်ခြင်း

German Export Association for Food and Agriproducts (GEFA) က ဦးဆောင် ကျင်းပသော (၈) ကြိမ်မြောက် GEFA Diplomats' Salon 2022 ဆွေးနွေးပွဲကို ၁.၁၁.၂၀၂၂ ရက် နေ့ ညနေပိုင်းတွင် ဘာလင်မြို့ Zollpackhof Restaurant ၌ ကျင်းပပြုလုပ်ခဲ့ရာ စီးပွားရေးသံမှူး တက်ရောက်ခဲ့ပါသည်။ ဆွေးနွေးပွဲသည် လက်ရှိကမ္ဘာလုံးဆိုင်ရာ စီးပွားရေးအပြောင်းအလဲများ ဖြစ်ပေါ်နေချိန်တွင် နိုင်ငံတကာကုန်သွယ်မှု၌ စိုက်ပျိုးရေးထွက်ကုန်များ တင်ပို့၊ တင်သွင်းမှုများ အတွက် မူဝါဒပိုင်း၊ လက်ရှိအခက်အခဲနှင့် စိန်ခေါ်မှုများ၊ ဖြေရှင်းဆောင်ရွက် သင့်သည့်အချက်များ စသည်တို့အတွက် ဘာလင်မြို့ရှိ သက်ဆိုင်ရာသံရုံးများမှ ကိုယ်စားလှယ်များ၊ ဖက်ဒရယ်နိုင်ငံ ခြားရေးဝန်ကြီးဌာနနှင့် စိုက်ပျိုးရေးဝန်ကြီးဌာနမှ တာဝန်ရှိသူများ၊ GEFA မှ တာဝန်ရှိသူများ၊ ဂျာမနီစိုက်ပျိုးရေးနှင့် မွေးမြူရေးဆိုင်ရာအသင်းအဖွဲ့များမှ ကိုယ်စားလှယ်များ တွေ့ဆုံ၍ **Networking** ပုံစံ ဆွေးနွေးဖလှယ်ကြရန် ရည်ရွယ်ကျင်းပပြုလုပ်ခြင်းဖြစ်ပြီး စုစုပေါင်း (၅၀) ဦးခန့် တက်ရောက်ခဲ့ကြပါသည်။

ဆွေးနွေးပွဲတွင် GEFA မှ Spokesperson ဖြစ်သူ Mr.Hartmut Kretschmer က ကြိုဆို နှုတ်ခွန်းဆက်စကားပြောကြားပြီး GEFA အနေဖြင့် စိုက်ပျိုးရေးနှင့် စားသောက်ကုန် ပို့ကုန် လုပ်ငန်းတွင် ဦးဆောင်နေသော အဖွဲ့အစည်းဖြစ်ပြီး ပို့ကုန်လုပ်ငန်းရှင်ပေါင်း (၁၈၀၀) ခန့် ရှိကြောင်း၊ ဂျာမနီနိုင်ငံ၏ စိုက်ပျိုးရေးကဏ္ဍ ကုန်သွယ်မှုအခြေအနေနှင့် လက်ရှိအခြေအနေတွင် စိုက်ပျိုးရေးထွက်ကုန်နှင့် စားသောက်ကုန်များ ထုတ်လုပ်တင်ပို့မှုပိုင်းတွင် စိန်ခေါ်မှုများကြုံတွေ့နေကြောင်း၊ ဂျာမနီနိုင်ငံအနေဖြင့် စိုက်ပျိုးရေးထုတ်ကုန်တင်သွင်းမှုက တင်ပို့မှုထက် ပိုမိုမြင့်တက်လာနေကြောင်း၊ သက်ဆိုင်ရာဌာန၊ အဖွဲ့အစည်းများမှ ကိုယ်စားလှယ်များတွေ့ဆုံ၍ ဆွေးနွေးဖလှယ်မှုများ၊ တိုးတက်ဆောင်ရွက်နိုင်မည့် နည်းလမ်းများနှင့် ပူးပေါင်းဆောင်ရွက် နိုင်မည့် အခွင့်အလမ်းများ ရရှိနိုင်ကြမည်ဟု မျှော်လင့်ပါကြောင်း၊ စိုက်ပျိုးရေးကဏ္ဍတွင် ဦးဆောင်နေသော နိုင်ငံများတွင်ပါဝင်သည့် နယ်သာလန်နိုင်ငံနှင့် ဘရာဇီးနိုင်ငံသံရုံးများမှ ကိုယ်စားလှယ်များက ဆက်လက်ဆွေးနွေး တင်ပြသွားမည်ဖြစ်ပါကြောင်း စသည်ဖြင့် ထည့်သွင်း ပြောကြားပါသည်။

ဆက်လက်၍ **Future orientation of agricultural exports from the perspective of one of the leading agricultural export nation** ခေါင်းစဉ်ဖြင့် နယ်သာလန်နိုင်ငံသံရုံးနှင့် ဘရာဇီးနိုင်ငံသံရုံးတို့မှ စိုက်ပျိုးရေးဆိုင်ရာသံမှူးများဖြစ်သူ **Mr.Jack Vera** နှင့် **Mr.Eduardo Frighetto** တို့က **Presentation** အသီးသီး ပြုလုပ်ရှင်းလင်းတင်ပြကြပါသည်။ နယ်သာလန်နိုင်ငံသံရုံးက ဆွေးနွေးတင်ပြရာတွင် နယ်သာလန်နိုင်ငံ၏ စိုက်ပျိုးရေးထွက်ကုန်များ ကုန်သွယ်မှုသည် အီးယူနိုင်ငံများအနက် ဂျာမနီနိုင်ငံနှင့် အများဆုံးကုန်သွယ်မှုပြုကြောင်း၊ နယ်သာလန်သည် အခြားအီးယူပြင်ပနိုင်ငံများမှ တင်သွင်းမှုများပြားပြီး အီးယူအဖွဲ့ဝင်နိုင်ငံများသို့ ပြန်လည်တင်ပို့ဖြန့်ဖြူးပေးသည့် အဓိကနိုင်ငံတစ်ခုလည်းဖြစ်ကြောင်း၊ နိုင်ငံပေါင်း(၁၂၀)ကျော်မှ တင်သွင်းမှုပြုပြီး နိုင်ငံပေါင်း(၁၅၀) ကျော်သို့ တင်ပို့မှုရှိကြောင်း၊ အီးယူဒေသသည် အဓိကအရေးပါပြီး ပို့ကုန်၏ ၈၀ ရာခိုင်နှုန်းသည် အီးယူနိုင်ငံများသို့ဖြစ်ကြောင်း၊ လက်ရှိတွင် ကုန်ပစ္စည်းဈေးနှုန်းကျဆင်းရန်ထက် ပြန်လည်အသုံးပြုနိုင်သည့် နည်းလမ်းများ တိုးတက်ဆောင်ရွက်ပြီး ကုန်ကြမ်းပစ္စည်းအသုံးပြုမှုကို လျော့ကျအောင် ဆောင်ရွက်သင့်ကြောင်း ရှင်းလင်းပြီး ဆက်လက်၍ နယ်သာလန်နိုင်ငံရှိ စိုက်ပျိုးရေးကဏ္ဍ ရေရှည်စီမံဆောင်ရွက်မှု အစီအစဉ်များ၊ သုတေသနနှင့် တီထွင်ဆန်းသစ်မှုများနှင့် နည်းပညာပိုင်း တိုးတက်ဆောင်ရွက်နေမှုများကို ဆွေးနွေးတင်ပြပါသည်။

ဘရာဇီးနိုင်ငံသံရုံးက ဆွေးနွေးတင်ပြရာတွင် လက်ရှိစိုက်ပျိုးရေးကဏ္ဍ အခြေအနေနှင့် တိုးတက်အောင် ဆောင်ရွက်နေမှုများ၊ တစ်နှစ်လျှင် ပဲပုပ်၊ ပြောင်းစိုက်ပျိုးမှုများကို နှစ်သီးသုံးသီး စိုက်ပျိုးခြင်း၊ မွေးမြူရေးလုပ်ငန်းများ ထည့်သွင်းလုပ်ကိုင်ခြင်းတို့ဖြင့် အောင်မြင်စွာ ဆောင်ရွက်နိုင်မှု၊ ဘရာဇီးမှ တရုတ်နိုင်ငံသို့ စိုက်ပျိုးရေးထွက်ကုန်တင်ပို့မှု လျှင်မြန်စွာ တိုးတက်လာနေမှု၊ ရှေ့ဆက်၍ အထွက်နှုန်းတိုးမြှင့်ရေး၊ နည်းပညာသစ်များနှင့် **Bio-pesticides** ကဲ့သို့သော သွင်းအားစုများ အသုံးပြုလာရေး၊ သဘာဝပတ်ဝန်းကျင်ထိန်းသိမ်းရေး၊ အခြေခံအဆောက်အအုံများ

ကောင်းမွန်ရေး၊ ရင်းနှီးမြှုပ်နှံမှုအသစ်များ ဝင်ရောက်လာရေးနှင့် ပို့ကုန်ဆိုင်ရာ ထိန်းချုပ်မှုများ ဖြေလျော့ပေးရေးတို့ကို ရှင်းလင်းဆွေးနွေးပါသည်။

ဆွေးနွေးပွဲတွင် တက်ရောက်လာသူများအကြား ဆွေးနွေးမှုများ၊ ချိတ်ဆက်ဖလှယ်မှုများ ဖြင့် **Networking** ကောင်းစွာရရှိကြပြီး စီးပွားရေးသံမှူးအနေဖြင့်လည်း သက်ဆိုင်ရာသံရုံးများမှ ကိုယ်စားလှယ်များ၊ **GEFA** မှ တာဝန်ရှိသူများ၊ မြန်မာနိုင်ငံတွင် **Joint Venture** လုပ်ငန်းဆောင်ရွက်နေသော ကုမ္ပဏီတို့နှင့်တွေ့ဆုံ၍ မြန်မာနိုင်ငံမှ ထုတ်လုပ်တင်ပို့နေသော စိုက်ပျိုးရေး၊ မွေးမြူရေးနှင့် စားသောက်ကုန်များ ချိတ်ဆက်ဆောင်ရွက်နိုင်မည့် နည်းလမ်းများနှင့် ဆက်လက်ဆက်သွယ်ဆောင်ရွက်သွားရန်တို့ကို ဆွေးနွေးဖလှယ်ခဲ့ပါကြောင်း တင်ပြအပ်ပါသည်။

သီတာဝင်းဌေး၊ စီးပွားရေးသံမှူး
ဂျာမနီ

တရုတ်နိုင်ငံ၏ တရုတ်ဆေးဖက်ဝင်ပစ္စည်းများ တင်သွင်းမှုစီမံခန့်ခွဲမှု အပိုင်း(၁)

ကုန်သွယ်မှုပမာဏအရ တရုတ်ဆေးဖက်ဝင်ပစ္စည်းများ စုစုပေါင်းတင်သွင်းတင်ပို့မှု ပမာဏမှာ တန်ချိန် ၂၀၅,၂၀၀ ရှိပြီး တင်ပို့မှုပမာဏမှာ တန်ချိန် ၁၃၇,၅၀၀ ရှိကာ ယခင်နှစ်ထက် ၄.၈၁ ရာခိုင်နှုန်း ကျဆင်းသွားကြောင်း၊ တင်သွင်းမှုပမာဏမှာ တန်ချိန် ၆၇,၇၀၀ ရှိခဲ့ပြီး ယခင်နှစ်ထက် ၀.၅၉ ရာခိုင်နှုန်း ကျဆင်းခဲ့သည်။

အရှေ့တောင်အာရှနိုင်ငံများသည် ဆေးဘက်ဆိုင်ရာ အရင်းအမြစ်များ အလွန်ကြွယ်ဝပြီး တရုတ်နိုင်ငံမှ တင်သွင်းသော ဆေးဖက်ဝင်ပစ္စည်းများ၏ အဓိကအရင်းအမြစ်များထဲမှ တစ်ခုဖြစ်ပြီး ရှားပါးပြီး ဝယ်လိုအားမြင့်မားသော ဆေးဖက်ဝင် ကုန်ကြမ်းများလည်း ရှိပါကြောင်း၊ တရုတ်နိုင်ငံမှ တင်သွင်းသော ဆေးဖက်ဝင်ပစ္စည်းများ၏ ၃၀ ရာခိုင်နှုန်းနီးပါးသည် အရှေ့တောင်အာရှမှ တင်သွင်းပါကြောင်း၊ ၎င်းသည် တရုတ်ဆေးဖက်ဝင်ပစ္စည်းများကို ကမ္ဘာပေါ်တွင် အများဆုံးစားသုံးသူဖြစ်ပြီး အသုံးများသော တရုတ်ဆေးဖက်ဝင်အပင် အမျိုးအစားပေါင်း ၆၀၀ နီးပါးရှိပြီး ဆယ်ပုံတစ်ပုံခန့် တင်သွင်းရန်လိုအပ်ပါကြောင်း အဓိကတင်သွင်းသည့် တရုတ်ဆေးဖက်ဝင်ပစ္စည်းများမှာ **frankincense, myrrh, dragon's blood, (longan)meat, American ginseng, (pilose) antler and so on** လောဗန်၊ မုရန်စေး (ကုလားနက်သွေး)၊ နဂါးသွေး၊ အသား၊ အမေရိကန်ဂျင်ဆင်၊ သမင်ချို စသည်ဖြင့် ဖြစ်ပါသည်။

တရုတ်ဆေးဖက်ဝင်ပစ္စည်းများတင်သွင်းခွင့်ရှိသည့် ဆိပ်ကမ်း/ဝင်ပေါက် ဂိတ်များ

တရုတ်နိုင်ငံမှ တင်သွင်းသော ဆေးဖက်ဝင်ပစ္စည်းများကို သတ်မှတ်ထားသော ဆိပ်ကမ်းစီမံခန့်ခွဲမှုအရ ဆေးဖက်ဝင်ပစ္စည်းများ တင်သွင်းသည့် နယ်စပ်ဆိပ်ကမ်း/ ဂိတ်ပေါက်များကို လို

အပ်သလို သတ်မှတ်သင့်ကြောင်း၊ ဆေးဖက်ဝင်ပစ္စည်းများ ထုတ်လုပ်သည့်အိမ်နီးချင်းနိုင်ငံ (ဒေသများ)များ၊ နယ်စပ်ဆိပ်ကမ်း / ဂိတ်ပေါက်များမှသာ တင်သွင်းနိုင်ကြောင်း၊ ဆေးဖက်ဝင် ပစ္စည်းများတင်သွင်းခြင်းအတွက် ထပ်တိုးနယ်စပ်ဂိတ်များသည် အကောက်ခွန်အေဂျင်စီ ထူ ထောင်ထားရှိပြီး တင်သွင်းလာသော ဆေးဖက်ဝင်ပစ္စည်းများကို အကောက်ခွန် ကြီးကြပ်ကွပ်ကဲ နိုင်စွမ်းရည်ရှိသော နယ်စပ်ဆိပ်ကမ်း/ဂိတ်ပေါက် ဖြစ်ရမည်ဖြစ်ကြောင်း၊ အစားအသောက်နှင့် ဆေးဝါးကွပ်ကဲရေးဌာန **food and drug administration**နှင့် အကောက်ခွန်အထွေထွေ အုပ်ချုပ် ရေးအဖွဲ့ **General Administration of Customs**တို့က တရုတ်နိုင်ငံအတွက် တင်သွင်းမည့် တရုတ်ဆေးဖက်ဝင်ပစ္စည်းများကို သတ်မှတ်ထားသော ဆိပ်ကမ်း/ ဂိတ်ပေါက်တွင် တင်သွင်း သော ဆေးဖက်ဝင်ပစ္စည်းများကို နယ်စပ်ဆိပ်ကမ်း စည်းကြပ်ခြင်း၊ အကဲဖြတ်ခြင်းနှင့် အရည် အချင်းပြည့်မီကြောင်း အစီရင်ခံစာကို နိုင်ငံတော်၏ တရားဝင်အဖွဲ့အစည်းများထံ အတည်ပြု ချက်ရယူရန် တာဝန်ရှိကြောင်း တင်သွင်းလာသော ဆေးဖက်ဝင်ပစ္စည်းများ စီမံခန့်ခွဲရေးဆောင် ရွက်မှုအရ ဆေးဖက်ဝင်ပစ္စည်းများ တင်သွင်းရန်အတွက် နိုင်ငံတော်ကောင်စီက အတည်ပြုထား သော နယ်စပ်ဆိပ်ကမ်းများမှ တင်သွင်းရမည်ဖြစ်ကြောင်း လက်ရှိတွင် တရုတ်နိုင်ငံ၌ ဆေးဖက် ဝင်ပစ္စည်းများတင်သွင်းရန် ခွင့်ပြုထားသော နယ်စပ်ဆိပ်ကမ်း/ ဂိတ်ပေါက် ၂၂-ခု ရှိပြီး သွင်းကုန် လုပ်ငန်းရှင်များသည် ၎င်းတို့၏လိုအပ်ချက်အရ သွင်းကုန်အကောက်ခွန် ရှင်းလင်းရေးလုပ်ငန်း စဉ်များ ဆောင်ရွက်ရန် သက်ဆိုင်ရာ (နယ်စပ်)ဆိပ်ကမ်း ဂိတ်ပေါက်များကို ရွေးချယ်နိုင်ပါသည်။

တရုတ်နိုင်ငံ၏နယ်စပ် ဂိတ်ပေါက်/ဆိပ်ကမ်း ၂၂ ခုအနက် ယူနန်ပြည်နယ်တွင် ဂိတ် ပေါက်/ ဆိပ်ကမ်းလေးခုရှိရာ ယင်းတို့မှာတဲဟုန်-ရွေလီ(**Dehong-Ruili**)၊ဟုန်ဟဲ-ဟဲကူ (**Honghe -Hekou**)၊ ပန-ဂျင်းဟုန် (**Banna-Jinghong**)၊ ဝမ်ရှမ်း-ထယ်ပေါင် (**Wenshan-Tianbao**) တို့ဖြစ် ကြောင်း ယူနန်ပြည်နယ်သည် ဆေးဖက်ဝင်ပစ္စည်း အများဆုံးတင်သွင်းသည့် ပြည်နယ်ဖြစ် ကြောင်း တရုတ်နိုင်ငံမှ တင်သွင်းသော ဆေးဖက်ဝင်အပင်ဆေးဝါး အမျိုးပေါင်း ၂၉ မျိုးရှိ၍ ယင်း တို့အနက် ရွေလီဆိပ်ကမ်းမှ တင်သွင်းမှု အများဆုံးဖြစ်ပြီး ၂၀၁၈ ခုနှစ်တွင် တင်သွင်းသည့် ဆေး ဖက်ဝင်ဆေးဝါး စုစုပေါင်း ၇၄၅၁.၉ တန်ချိန်ရှိခဲ့ကြောင်း ၂၀၁၉ ခုနှစ်တွင် တန်ချိန် ၄၁၇၀၀ ကျော် ပိုမိုတင်သွင်းခဲ့ပြီး တရုတ်နိုင်ငံမှ တင်သွင်းသော ဆေးဖက်ဝင်ပစ္စည်းများအနက် ၆၀ ရာ ခိုင်နှုန်းကျော်သည် မြန်မာနိုင်ငံနှင့် ယူနန်ကုန်သွယ်မှုဖြစ်ကြောင်း တရုတ် တစ်နိုင်ငံလုံးမှ မြန်မာ နိုင်ငံနှင့်ကုန်သွယ်မှု၏ ၃၀ ရာခိုင်နှုန်းခန့်ရှိကြောင်းနှင့် ၁၅ နှစ်ဆက်တိုက် တိုးတက်မှုနှုန်းကို ထိန်းသိမ်းထားနိုင်ကြောင်း သိရှိရပါသည်။

လက်ရှိတွင် တရုတ်နိုင်ငံသည် ဖိလစ်ပိုင်၊ ကမ္ဘောဒီးယား၊ လာအို၊ မလေးရှား၊ မြန်မာ၊ ထိုင်း၊ စင်ကာပူ၊ အင်ဒိုနီးရှားနှင့် ဗီယက်နမ်နိုင်ငံတို့မှ ဆေးဖက်ဝင်ပစ္စည်းများကို တင်သွင်းခွင့်ပြု ထားသည်။ ဖိလစ်ပိုင်မှ မျိုးစိတ် ၁ မျိုး၊ ကမ္ဘောဒီးယားမှ ၁ မျိုး၊ လာအိုမှ ၉ မျိုး၊ မလေးရှားမှ ၁၀

မျိုး၊ မြန်မာနိုင်ငံမှ ၃၉ မျိုး၊ ထိုင်း၁၉ မျိုး၊ စင်ကာပူ ၆ မျိုး၊ အင်ဒိုနီးရှားတွင် ၁၉ မျိုးနှင့် ဗီယက်နမ် ၃၀ ရှိပြီး အများစုမှာ အပင်ဆေးဖက်ဝင်ပစ္စည်းများဖြစ်သည်။

တိရစ္ဆာန်ဆေးဖက်ဝင်ပစ္စည်းများမှာ တီကောင် (Earthworm)၊ တောက်တဲ့ခြောက် (Gecko)၊ ပင်လယ်မြင်းခြောက် (dry seahorse) နှင့် *Zaocys dhumnades* အမျိုးအစား ၄ မျိုး သာရှိသည်။

စာရင်းတွင်မပါဝင်သော အရှေ့တောင်အာရှနိုင်ငံများနှင့် ဆေးဖက်ဝင်ပစ္စည်းများ အတွက် တင်သွင်းခြင်းမပြုမီ quarantine access လုပ်ထုံးလုပ်နည်း အပြီးဆောင်ရွက်ရန် လိုအပ်ကြောင်း တစ်ချိန်တည်းမှာပင် တင်သွင်းလာသော ဆေးဖက်ဝင်ပစ္စည်းများကို ဆေးဝါးကြီးကြပ်ကွပ်ကဲရေး ဦးစီးဌာန (drug supervision department)၊ အကောက်ခွန်ဦးစီးဌာန (customs department) နှင့် နယ်စပ်ရေးရာစီမံခန့်ခွဲမှုရုံး the Border Management Office တို့၏ စီမံမှု(၃)ခုအောက်တွင် ထားရှိရမည်ဖြစ်သည်။

တရုတ်ဆေးဖက်ဝင်ပစ္စည်းများ တင်သွင်းမှုအတွက် အကောက်ခွန်၏ကြီးကြပ်ခြင်း အဆင့်များ

(၁) Quarantine access ဆောင်ရွက်ခြင်း-အကောက်ခွန်အထွေထွေ အုပ်ချုပ်ရေးသည် Quarantine accessအတွက် ထုတ်ကုန်အန္တရာယ်ခွဲခြမ်း စိတ်ဖြာခြင်း၊ စည်းမျဉ်းစနစ် အကဲဖြတ်ခြင်းနှင့် ပြန်လည်သုံးသပ်ခြင်း၊ quarantine သတ်မှတ်ချက်များ ဆုံးဖြတ်သတ်မှတ်ခြင်း၊ ပြည်ပ ထုတ်လုပ်သူမှတ်ပုံတင်ခြင်းနှင့် ပြည်ပခွင့် quarantine များပါဝင်သော quarantine access system ကို အကောင်အထည်ဖော် ဆောင်ရွက်ပါသည်။

(၂) နိုင်ငံရပ်ခြားလုပ်ငန်းမှတ်ပုံတင်ခြင်း(Overseas enterprise registration) အကောက်ခွန် အထွေထွေအုပ်ချုပ်ရေးသည် စွန့်စားဆန်းစစ်မှုရလဒ်များအရ ပြည်ပမှတ်ပုံတင်ခြင်းဆိုင်ရာ ဆေးပစ္စည်းများ၏ ကက်တလောက်ကို ဆုံးဖြတ်ရန်ဖြစ်ပြီး အကောက်ခွန် အထွေထွေအုပ်ချုပ်ရေးသည် တရုတ်နိုင်ငံသို့တင်ပို့သည့် ဆေးဖက်ဝင်ပစ္စည်းများ တင်ပို့သည့်လုပ်ငန်းများကို မှတ်ပုံတင် ရမည်ဖြစ်ပြီး မှတ်ပုံတင်သက်တမ်းမှာ လေးနှစ်ဖြစ်သည်။

(၃) Quarantine ခွင့်ပြုခြင်း (Quarantine approval) တရုတ်နိုင်ငံသို့ တင်သွင်းလာသော ဆေးဖက်ဝင် ပစ္စည်းများအတွက် "တိရစ္ဆာန်နှင့်အပင် Quarantineစစ်ဆေးခြင်းခွင့်ပြုချက် လိုအပ်ပါက ပိုင်ရှင် (သို့မဟုတ်) ၎င်း၏ ကိုယ်စားလှယ်သည် "တိရစ္ဆာန်နှင့်အပင် Quarantine စစ်ဆေးခြင်းနှင့် ဝင်ခွင့် ခွင့်ပြုချက်အတွက် စီမံခန့်ခွဲထိန်းသိမ်းရေးအစီအမံများ" အရ ကုန်သွယ်မှုစာချုပ်ချုပ်ဆိုခြင်းမပြုမီ "တရုတ်ပြည်သူ့သမ္မတနိုင်ငံ တင်သွင်းမှုတိရစ္ဆာန်နှင့်အပင် Quarantine ခွင့်ပြုချက်" ရရှိထားရမည်ဖြစ်ပါသည်။

(၄) (၈) ကြိမ်မြောက် GEFA Diplomats' Salon 2022 ဆွေးနွေးပွဲ(၈) ကြိမ်မြောက် GEFA Diplomats' Salon 2022 ဆွေးနွေးပွဲ (စစ်ဆေးသည့်)နေရာတွင် ကြီးကြပ်မှု- စာရွက်စာတမ်း သုံး သပ်ခြင်း (Site supervision/ Document review) အကောက်ခွန်သည် လုပ်ငန်းရှင်၏ ကြေငြာ ချက် လက်ခံပြီးနောက် တင်သွင်းမည့်ပစ္စည်းများသည် ဥပဒေများ၊ စီမံခန့်ခွဲရေးစည်းမျဉ်းများနှင့် အကောက်ခွန် စည်းမျဉ်းများဆိုင်ရာ လိုအပ်ချက်များနှင့် ကိုက်ညီမှုရှိမရှိ စစ်ဆေးပါမည်။ အကောက်ခွန်သည် အဓိကအားဖြင့် လုပ်ငန်းစနစ် ညွှန်ကြားချက်များနှင့်အညီ တင်သွင်းလာ သော တရုတ်ဆေးဖက်ဝင်ပစ္စည်းများကို ဆိပ်ကမ်းစစ်ဆေးခြင်း ဆောင်ရွက်ရာတွင်-

(က) ထွက်ခွာမည့်အချိန်၊ ဆိပ်ကမ်း၊ ဖြတ်သန်းသွားသော နိုင်ငံ (သို့မဟုတ်) ဒေသ၊ သယ်ဆောင်သည့်စာရင်းနှင့် စာရွက်စာတမ်းများ မှန်ကန်မှုရှိမရှိ စစ်ဆေးခြင်း၊ စာ ရွက်စာတမ်းတွင်ဖော်ပြချက်နှင့် အမှန်တကယ် ကုန်ပစ္စည်းအမည်၊ နံပါတ် (အလေး ချိန်)နှင့် အရေအတွက်၊ တင်ပို့သည့်နိုင်ငံ (သို့မဟုတ်) ဒေသ၊ သင်္ဘောအမှတ်နှင့် အမှတ်အသားများ၊ ပြည်ပကုန်ထုတ် လုပ်ငန်းအမည်နှင့် မှတ်ပုံတင် နံပါတ်တို့နှင့် မှန်ကန် ကိုက်ညီမှုရှိမရှိ စစ်ဆေးခြင်း ဆောင်ရွက်မည်။

(ခ) ထုပ်ပိုးမှုအခြေအနေကောင်းမွန်သော်လည်း တိရစ္ဆာန် (သို့မဟုတ်) အပင် အခြေခံ ထုပ်ပိုးပစ္စည်းနှင့် ကြားခံ(ကူရှင်)ပစ္စည်းများပါရှိခြင်းများ ဖြစ်ပါက တရုတ်ပြည်သူ့ သမ္မတနိုင်ငံ တိရစ္ဆာန်နှင့်အပင်များ ဝင်ရောက်ခြင်းဆိုင်ရာ ဥပဒေပါ ပြဋ္ဌာန်းချက် များနှင့် ယင်း၏အကောင်အထည်ဖော်မှုဆိုင်ရာ စည်းမျဉ်းများကို လိုက်နာဆောင် ရွက်ရန်နှင့် တင်သွင်းလာသော ကုန်ပစ္စည်းများ၏ သစ်သားထုပ်ပိုးခြင်းအား သီး သန့်ခွဲထုတ်ကြီးကြပ်ခြင်းနှင့် စီမံခန့်ခွဲခြင်းဆိုင်ရာ အစီအမံများနှင့် ကိုက်ညီမှုစစ် ဆေးခြင်း ဆောင်ရွက်မည်။

(ဂ) တရုတ်ဆေးဖက်ဝင်ပစ္စည်းများ (မူလအခြေအနေမှယိုယွင်း)၍ ပျက်စီးသည်ဖြစ်စေ၊ အန္တရာယ်ဖြစ်စေသော သက်ရှိများ၊ တိရစ္ဆာန်အညစ်အကြေးများ (သို့မဟုတ်) အခြားတိရစ္ဆာန်တစ်သျှူးများ သယ်ဆောင်သည်ဖြစ်စေ တိရစ္ဆာန်အသေကောင်၊ မြေဆီလွှာနှင့် အခြားတားမြစ်ပစ္စည်းများကို သယ်ဆောင်ခြင်း ရှိ/မရှိ စစ်ဆေးခြင်း ဆောင်ရွက်မည်။

(၅) ဓာတ်ခွဲစမ်းသပ်ခြင်း(Laboratory testing) စစ်ဆေးသည့်နေရာ(ဆိုက်)အတွင်း သီးသန့် ခွဲထားစဉ် ရောဂါလက္ခဏာများ၊ ပိုးမွှားများနှင့် ရောဂါများကို တွေ့ရှိပါက သို့မဟုတ် သက်ဆိုင်ရာ လုပ်ငန်းလုပ်ထုံးလုပ်နည်းအရ ဓာတ်ခွဲခန်းတွင် သီးသန့်ခွဲထားရန် လိုအပ်ပါက အကောက်ခွန်မှ တင်သွင်းလာသော တရုတ်ဆေးဖက်ဝင်ပစ္စည်းများ နမူနာများကိုယူ၍ ဓာတ်ခွဲခန်းသို့ ပေးပို့ရ မည်။

(၆) သတ်မှတ်ထားသောနေရာများတွင် သိမ်းဆည်းခြင်းနှင့် စီမံဆောင်ရွက်ခြင်း (Storage and processing in designated places)- သီးခြားခွဲခြားမှု လက်မှတ်မရရှိမီ တရုတ်ဆေးဖက် ဝင်ပစ္စည်းများကို အကောက်ခွန်မှ အတည်ပြုထားသည့် နေရာတွင် သိမ်းဆည်းထားရမည်။ အကောက်ခွန်၏ ခွင့်ပြုချက်မရှိဘဲ မည်သည့်ပမာဏ (သို့မဟုတ်) တစ်ဦးတစ်ယောက်မျှ လွှဲပြောင်းရောင်းချခြင်း၊ ရောင်းချခြင်း (သို့မဟုတ်) စီမံဆောင်ရွက်ခြင်းမပြုရ။

(၇) Quarantine ရလဒ်များကို အကဲဖြတ်ခြင်း(Evaluation of quarantine results) တင်သွင်းလာသော တရုတ်ဆေးဖက်ဝင်ပစ္စည်းများကို သတ်မှတ်ထားသော လုပ်ငန်းများတွင် ရောင်းချခြင်း၊ အသုံးပြုခြင်း (သို့မဟုတ်) သိုလှောင်ခြင်း (သို့မဟုတ်) စီမံဆောင်ရွက်ခြင်းတို့ကို အကောက်ခွန်မှ သီးသန့်စစ်ဆေးခြင်း မပြုမချင်း ဆောင်ရွက်ခွင့်မရှိပါ။ ဆောင်ရွက်ပြီးပါက "သွင်းကုန်ပစ္စည်းများအတွက် စစ်ဆေးခြင်းနှင့် သီးသန့်ခွဲထားခြင်း လက်မှတ်" "Inspection and Quarantine Certificate for Entry Goods" ထုတ်ပေးမည်ဖြစ်ပါသည်။

(၈) သီးသန့်ခွဲခြင်းပြုလုပ်ပြီး အရည်အချင်းမပြည့်မီမှုအတွက် ဆောင်ရွက်ပေးခြင်း (Treatment of unqualified quarantine) ကုန်ပစ္စည်းများသည် သီးသန့်ခွဲခြားခြင်း quarantine စစ်ဆေးခြင်းကို မအောင်မြင်ပါက၊ အကောက်ခွန်သည် သတိပေးချက် ထုတ်ပြန်ရမည်ဖြစ်ပြီး ကုန်စည်ပိုင်ရှင် (သို့မဟုတ်) ၎င်း၏ ကိုယ်စားလှယ်သည် အကောက်ခွန် ကြီးကြပ်မှုအောက်တွင် သုတ်သင်ရှင်းလင်းခြင်း၊ ပြန်ပေးခြင်း (သို့မဟုတ်) ဖျက်ဆီးခြင်း ခံယူရမည်။ အဆိုပါ လုပ်ငန်းစဉ် ဆောင်ရွက်ပြီးသူမှသာ တရုတ်နိုင်ငံသို့ ဝင်ရောက်ခွင့်ပြုရမည်။

(၉) တင်သွင်းလာသော တရုတ်ဆေးဖက်ဝင်ပစ္စည်းများ သီးသန့်ခွဲထားရန် သယ်ယူပို့ဆောင်ရေးနည်းလမ်းများ means of transport for Quarantine treatment သယ်ယူပို့ဆောင်သည့် နည်းလမ်းနှင့် ကွန်တိန်နာများသည် ဘေးအန္တရာယ် ကင်းရှင်းရေးနှင့် သန့်ရှင်းရေးဆိုင်ရာ သတ်မှတ်ချက်များနှင့် ကိုက်ညီရန်လိုအပ်ပြီး ကပ်ရောဂါ ကာကွယ်ရေးအတွက် ပိုးသတ်ခြင်း ဆောင်ရွက်ရန်လိုအပ်ပါက ဆိပ်ကမ်း- ဝင်ပေါက်တွင် အကောက်ခွန်၏ ကြီးကြပ်မှုအောက်တွင် ဆောင်ရွက်ရမည်။ အကောက်ခွန်၏ ခွင့်ပြုချက်မရှိဘဲ တင်သွင်းလာသော တရုတ်ဆေးဖက်ဝင် ပစ္စည်းများကို ကွန်တိန်နာဖြင့် သယ်ယူပို့ဆောင်ခြင်း(သို့မဟုတ်) အခြားသယ်ယူခြင်း နည်းလမ်းများဖြင့် စွန့်ပစ်ခြင်းမပြုရ။

(၁၀) လုပ်ငန်းစီမံခန့်ခွဲမှု(Enterprise management)ပြည်တွင်းတင်သွင်းသူ သို့မဟုတ် ၎င်း၏ ကိုယ်စားလှယ်သည် တရုတ်ဆေးဖက်ဝင်ပစ္စည်းများ၏ တင်သွင်းမှု၊ ရောင်းချမှုနှင့် စီမံဆောင်ရွက်မှုများကို မှတ်တမ်းတင်သည့်စနစ်တစ်ခု ထူထောင်၍ သက်ဆိုင်ရာမှတ်တမ်းများပြုလုပ်ရန်နှင့် ၎င်းတို့ကို အနည်းဆုံး နှစ်နှစ်အထိ သိမ်းဆည်းထားရန်လိုအပ်သည်။ ဆေးဖက်ဝင်အပင်များ ကူး

စက်ရောဂါကာကွယ်ရေး ဘေးအန္တရာယ်ကင်းရှင်းရေး မန်နေဂျာထားရှိရန်နှင့် တရုတ်ဆေးဖက် ဝင်ပစ္စည်းများ ကပ်ရောဂါကာကွယ်ရေး စီမံခန့်ခွဲမှုစနစ် တည်ထောင်ခြင်းပြုလုပ်ရမည်။

တရုတ်ဆေးဖက်ဝင်ပစ္စည်းများ တင်သွင်းခွင့်လိုင်စင်လျှောက်ထားခြင်း

(၁) ဆေးဖက်ဝင်ပစ္စည်းများကို ပထမအကြိမ်တင်သွင်းခြင်းအတွက် လျှောက်လွှာနှင့်ခွင့်ပြုချက်

(က) (၁-၁-၂၀၂၀) ရက်နေ့မတိုင်မီ နိုင်ငံတော် ဆေးဝါးကွပ်ကဲမှုအဖွဲ့မှ တရားဝင်လက်ခံထားသော်လည်း အတည်မပြုရသေးသော လျှောက်လွှာများအား မူလသက်ဆိုင်ရာစည်းမျဉ်းများအရ ဆက်လက်အတည်ပြုသွားမည်ဖြစ်ပြီး လျှောက်ထားသူမှ ပြန်လည် ရုပ်သိမ်းပေးရန်လည်း လျှောက်ထားနိုင်သည်။

(ခ) ဆေးဖက်ဝင်ပစ္စည်းများကို ပထမဆုံးတင်သွင်းခြင်းအတွက် လျှောက်ထားသူသည် နိုင်ငံတော် ဆေးဝါးကွပ်ကဲရေး ဝက်ဘ်ဆိုဒ်၏ အွန်လိုင်းရုံးသို့ ဝင်ရောက်ပြီး "တရားဝင်ပုဂ္ဂိုလ်ဝန်ဆောင်မှု" **Legal Person Service** လက်အောက်ရှိ ဆေးဘက်ဆိုင်ရာပစ္စည်းများကို ပထမဆုံး တင်သွင်းခြင်းအတွက် လျှောက်လွှာကို ဝင်ရောက်ပြီး သက်ဆိုင်ရာ အချက်အလက်များကို ဒေသန္တရပြည်နယ် မူးယစ်ဆေးဝါးစီမံခန့်ခွဲရေးသို့ ဒေသန္တရပြည်နယ်၏ တင်သွင်းဆေးဘက်ဝင်ပစ္စည်းများအတွက် ခွင့်ပြုချက်အထောက်အထားဆိုင်ရာ လိုအပ်ချက် **Approval Document for Imported Medicinal Materials** နှင့် အစီအမံများဆိုင်ရာ သတင်းအချက်အလက်များ ပေးပို့ရမည်ဖြစ်သည်။

(ဂ) ပြည်နယ်အဆင့် ဆေးဝါးကြီးကြပ်ကွပ်ကဲရေးနှင့် စီမံခန့်ခွဲရေးဌာန တစ်ခုစီသည် အမျိုးသားဆေးဝါးကြီးကြပ်ကွပ်ကဲမှု အထူးကွန်ရက်မှတစ်ဆင့် ပထမအကြိမ် တင်သွင်းသည့် ဆေးဖက်ဝင်ပစ္စည်းများအတွက် လျှောက်လွှာကို လက်ခံပြီး "အစီအမံများ"အရ အတည်ပြုချက်ကို အကောင်အထည်ဖော် ဆောင်ရွက်ပါသည်။

(၂) တင်သွင်းလာသော ဆေးဖက်ဝင်ပစ္စည်းများကို မှတ်တမ်းတင်ခြင်း။

(က) ဆေးဝါးတင်သွင်းသူများနှင့် ဆိပ်ကမ်းမူးယစ်ဆေးကြီးကြပ်ကွပ်ကဲရေးနှင့် စီမံခန့်ခွဲရေးဌာနများသည် "နိုင်ငံတော် အစားအသောက်နှင့် ဆေးဝါးကွပ်ကဲရေးဌာန၏ ဆေးဝါးနှင့် ဆေးဘက်ဆိုင်ရာပစ္စည်းများ တင်သွင်းမှုဆိုင်ရာ စီမံအုပ်ချုပ်မှု စနစ် သစ်ဗားရှင်း ကြေညာချက်" (အမှတ် ၁၀၇ /၂၀၁၉) နှင့်အညီ တင်သွင်းလာသော ဆေးဖက်ဝင်ပစ္စည်းများကို အွန်လိုင်းတွင် တင်သွင်းခြင်း စာရွက်စာတမ်းစနစ် ကိုင်တွယ်ရန် သက်ဆိုင်ရာဝင်းဒိုးတွင် ဝင်ရောက်ပါ။

(ခ) နိုင်ငံတော် ဆေးဝါးကွပ်ကဲရေးသည် ၂၀၀၆ နှင့် ၂၀၁၁ ခုနှစ်တွင် ထုတ်ပြန်ခဲ့သော ပထမအကြိမ် တင်သွင်းမဟုတ်သော ဆေးဖက်ဝင်ပစ္စည်းများ၏ ကတ်တလော့ ၂ ခုကို ပြန်လည်ပြင်ဆင်ပြီး ပေါင်းစည်းခဲ့ပြီး မူရင်း ကတ်တလောက်ကို ဖျက်သိမ်းခဲ့ပါသည်။ ကတ်တလောက်တွင် ဖော်ပြထားသော ဆေးဖက်ဝင်ပစ္စည်းများ တင်သွင်းရန် လျှောက်ထားသူသည် တင်သွင်းသော ဆေးဖက်ဝင်ပစ္စည်းများအတွက် ခွင့်ပြုချက်စာရွက်စာတမ်းကို ရယူရန်မလိုအပ်ပါ။ ဆိပ်ကမ်း/ဝင်ပေါက် မူးယစ်ကြီးကြပ်ရေးနှင့် စီမံခန့်ခွဲရေးဌာန၏ ပထမအကြိမ် တင်သွင်းခြင်းမဟုတ်သော ဆေးဖက်ဝင်ပစ္စည်းများအတွက် ပြဋ္ဌာန်းချက်နှင့် အညီ(ပြန်လည်) သုံးသပ်မှု review ပုံစံဖြင့် ဆောင်ရွက်မည်ဖြစ်ကြောင်း သိရှိရပါသည်။

ရင်းမြစ် <https://mp.weixin.qq.com/s/VuctYhvCGjQFZEHpVYVg-Q>

ဒေါက်တာဝေရီလင်း၊ စီးပွားရေးသံမှူး

ကူးမင်း

.....

